

مفرح القلوب

سلطان ٹیپو کے دور کی ایک ہم تصنیف

سید محمود حسین صاحب - لکچر فارسی شعبہ تحقیقی جامعہ میسور

عہد سلطنت خداداد تاریخ میسور کا روشن ترین باب ہے، مخالفت اور دشمنی تو توں نے گو اس کے آثار بڑی حد تک مٹا دیئے لیکن انہیں پوری طرح نیست و نابود نہ کر سکے، سری رنگ پٹن کے کھنڈر اس سلطنت کی شان و عظمت اور جاہ و سطوت کی یاد دلاتے ہیں تو اس دور کے بچے بچے مخطوطات اس کی علمی اور فنی فتوحات کا پتہ دیتے ہیں، اگرچہ یہ اڑتیس سال کا دور حکومت نہایت مختصر رہا اور نواب حیدر علی خاں بہادر اور ٹیپو سلطان شہید کے اکثر شب و روز میدان جنگ میں گزرے تاہم انھوں نے علوم و فنون کی ترویج و اشاعت اور اہل علم و فضل کی قدر شناسی اور ہمت افزائی سے کوئی غفلت نہ برتی، علما فضلا شعر اور ادبا اطراف و اکناف سے کھنکھنا کر ان کے دربار میں جمع ہو گئے تھے، سری رنگ پٹن یا ظفر آباد علم و ہنر کا مرکز بنا رہا تو سلطنت کے دوسرے اہم مقامات پر بھی اہل علم اور اہل قلم مصروف عمل رہے، دونوں بادشاہوں نے دور دراز مقامات سے علما اور شعرا کو دعوت دے کر بلایا، ان کو وظیفے دئے اور انعام و اکرام سے مالا مال کیا اور دارالحکومت میں ان کی اقامت کا انتظام کیا، کہا جاتا ہے کہ شمالی ہند کے علاوہ ایران اور عرب سے بھی اہل علم و ہنر یہاں اکٹھے ہو گئے تھے، دہلی اور اودھ کے دور باروں کے علاوہ ایران، افغانستان، روم اور حجاز کے بادشاہوں سے بھی ان دونوں بادشاہوں کے قلمی تعلقات تھے، حیدر علی خاں نے شیراز سے ایک ہزار سوار اپنی فوج میں بھرتی کئے تھے اور ایران کا ایک

شہزادہ ٹیپو سلطان کے دربار میں دو سال مہمان رہا، حیدر علی خاں اور ٹیپو سلطان دونوں کو کتابیں جمع کرنے کا اتنا شوق تھا کہ مفتوحہ مقامات سے جو کتابیں حاصل ہوئیں ان کو اپنے شاہی کتب خانے بھجوا دیتے تھے، چنانچہ سلطان کی شہادت کے بعد انگریزوں نے ان کا کتب خانہ بھی مال عنیت میں شامل کر لیا، اس کی وضاحتی فہرست سٹورٹ نے مرتب کر کے شائع کرائی تھی، اس نے سلطانی کتب خانے کی کتابوں کی تعداد دو ہزار سے زیادہ بتائی ہے، ان میں طب، تاریخ، شعر و ادب، لغات، فلسفہ، ریاضی، نجوم، انشا، قصص، موسیقی وغیرہ پر عربی، فارسی اور اردو تینوں زبانوں میں مختلف اور متعدد مستند کتابیں شامل ہیں شاہی کتب خانے کی بعض کتابیں مذہب اور مطلقاً بھی تھیں اور اکثر بڑی اچھی تعلق کتابت میں مرقوم تھیں، ان کو بڑے اہتمام سے رکھا گیا تھا، سب کی چربی بلبلیں تھیں جن پر چاروں طرف خلفاء راشدین کے اسماء گرامی، پیشانی پر سرکار خدا وادی بیچ میں سُبْحَانَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِيمُ الْحَكِيمُ۔ اور اس کے اوپر اور نیچے اللہ کافی، کے نقش نہایت دیدہ زیب خط میں بنے ہوئے تھے، اور جابجا شیر کی ببری کا نقش بنا ہوا ہوتا تھا جو گویا ٹیپو سلطان کا شاہی نشان تھا، کچھ کتابوں میں جو دربار سلطانی میں لکھی گئی تھیں سریرہ نگ پٹن کے کارخانے کا کاغذ بھی استعمال ہوا تھا جس کا ڈاٹ مارک یا آبی نشان ہنگ شیر کی ببری کا تھا، ایسے کاغذ اور ایسی جلدوں والے دوچار مخلوطات جامع میسور کے اور نیٹیل ریسرچ انسٹی ٹیوٹ میں محفوظ ہیں، سلطان کی یہ بھی عادت تھی کہ اہم کتابوں کے متعدد نسخے تیار کراتے اور انہیں انسروں اور دوستوں میں تقسیم کراتے تھے اور بطور تحفہ بھیجتے تھے۔

حیدر علی خاں اور ٹیپو سلطان دونوں کے درباروں میں ملک الشعراء کا تقرر ہوتا تھا اور دوسرے شاعر بھی موجود رہتے تھے جو خاص موقعوں پر قصیدے کہہ کر پیش کرتے تھے، حیدر علی خاں پڑھے لکھے آدمی تو نہیں تھے لیکن مختلف زبانیں جانتے تھے، ٹیپو سلطان کی باقاعدہ تعلیم ہوئی تھی، مختلف علوم و فنون سے واقف تھے، متعدد زبانیں جانتے تھے، فارسی میں کافی مہارت حاصل تھی، اکثر فارسی لوٹے اور فارسی ہی لکھتے تھے، مطالعہ باقاعدگی کے ساتھ کرتے تھے۔

تصنیف و تالیف کا بہت شوق تھا ازمانہ مہلت دیتا اور جنگ و جدل سے فرصت ہمتی تو شاید اس میدان کے بھی شہ سوار نکلتے اسٹورٹ نے لکھا ہے کہ مختلف موضوعات پر سلطان نے پینا بیس کتابیں خود لکھیں یا اپنے درباری علما سے لکھوائی تھیں بعض اوقات املا کر دیتے یا آپ کے حکم پر کوئی چیز لکھی جاتی تو اسے ملاحظہ فرما کر صواب کر دیتے تھے چنانچہ ایسی کتابوں سے آئینِ حرب و ضرب پر فتح المجاہدین، نجوم پر زبرجد، فقہ میں فقہ محمدی، تاریخ سلطنتِ خدا واد پر سلطان التواریخ موسیقی پر مفرح القلوب اور خطباتِ جمعہ کا مجموعہ مؤید المجاہدین مشہور و معروف ہیں، لیکن افسوس صد ہزار افسوس کہ سلطنتِ خدا واد کی علمی پیداوار اکثر و بیشتر تباہ و برباد اور ناپید ہو گئی، شاہی کتب خانہ انگریز لوٹ لے گئے، مسلمان ایسے پریشان و ہراساں ہو گئے کہ اپنے علمی سرمائے کی خاطر خواہ حفاظت نہ کر سکے، سلطان کے فرامین، خواب نامہ، ڈائریاں وغیرہ تک مالِ غنیمت میں گئے، جو سندیں وغیرہ افراد اور اداروں میں موجود تھے ان کو انگریزوں نے اپنے فرامین اور اسناد سے بدل ڈالا، اس طرح اس سلطنت کے آثار کو مٹانے کی ہم چلائی گئی۔ لیکن گذشتہ ڈیڑھ صدی میں کچھ چیزیں بازیافت ہو گئیں اور ہاتھ آہی گئیں، تحقیق اور ریسرچ کرنے والوں نے اپنی سعی و کوشش سے بعض اہم چیزوں کو منظر عام پر لایا۔ بہر طور ایک دھندلا سا نقشہ اس دور کی علمی اور فنی فتوحات کا ہمارے سامنے آچکا ہے، تاہم یہ ایک مختصر سا خاکہ ہے مکمل تصویر نہیں۔

دربارِ سلطانی میں جو کتابیں تصنیف ہوئیں ان میں سے صرف فتح المجاہدین شائع ہوئی ہے۔ باقی سب مخطوطات کی شکل میں انگلستان، پاکستان اور ہندوستان کی مختصر مخطوطہ لائبریریوں میں بکھری ہوئی ہیں، دورِ حاضر میں مائگر و فلم کی جو سہولت ہو گئی ہے اس کی بدولت ان سب سے گھر بیٹھے استفادہ کیا جاسکتا ہے، چنانچہ ڈاکٹر شیخ علی صاحب ایم۔ اے۔ پی ایچ ڈی (علیگ، پی ایچ ڈی (لندن) صدر شعبہ تاریخ جامعہ بیسور نے سلطان کے سارے مکتوبات و فرامین کا انگریز فلم انگلستان سے منگایا ہے جن میں سے صرف چند منتخب مخطوطات ترجمہ کر کے پیٹرک نے شائع کیا تھا اسی طرح ڈاکٹر حفیظ علی خاں صاحب ایم۔ اے۔ پی ایچ ڈی (کنٹب) وظیفہ یاب پرنسپل

مہاراجہ کالج دہلی و سابق پروفیسر اردو و فارسی عربی جامعہ میسور کے پاس ٹیپو سلطان کے دست خاص سے لکھے ہوئے خواب نامے کا مکمل عکس موجود ہے جو آپ انگلستان سے اپنے ساتھ لائے گئے تھے۔ مفرح انقلاب بھی دوبار سلطانی کی ایک نہایت ہی اہم تصنیف ہے جو توجہ کی مستحق ہے اس کے نئے مختلف مخطوطہ لائبریریوں میں بھی موجود ہیں اور ریاست میسور کے بعض ذاتی کتب خانوں میں بھی مل جاتے ہیں، ایک کمال نثر جامعہ میسور کے اور نیشنل ریسرچ انسٹیٹیوٹ میں بھی موجود ہے، یہاں دکنی فارسی اور عربی کے لگ بھگ ہزار تہمتی مخطوطات کا ذخیرہ جمع ہو چکا ہے خود ٹیپو سلطان نے اس کے متعدد نسخے تیار کرائے اور تعیم کئے تھے، چنانچہ کرک پیٹرک کے "منتخب مکاتیب سلطانی" کے ایک مکتوب سے بھی اس کا پتا چلتا ہے جس میں ٹیپو سلطان نے سری رنگ پٹن کے داروغہ قوشک خانہ شاہی کے نام حکم بھیجا ہے کہ مفرح انقلاب کی دس نقلیں تیار کر کے روانہ کی جائیں جن میں سے پانچ مکمل اور تقریبی جلدوں سے مزین ہوں اور پانچ فقط محض اور مختصر ہوں، نصیر الدین ہاشمی مرحوم نے اپنی تصنیف یورپ میں دکنی مخطوطات میں رقم کیا ہے کہ انڈیا آفس لندن میں اس کتاب کے نو نسخے موجود ہیں جن میں سے بعض پر خود سلطانی کے دستخط ثبت ہیں اور جو شاہی کتب خانے کے معلوم ہوتے ہیں، اپنے ایک تازہ مقالے میں جو رسالہ اردو گراچی کے جولائی ۱۹۶۶ء نمبر میں شائع ہوا ہے آپ نے اس کے ایک اور نسخے کی نشاندہی کی ہے جو انجمن ترقی اردو گراچی کے ذخیرہ مخطوطات میں شامل ہے، کتب خانہ آصفیہ حیدرآباد میں بھی اس کا ایک نسخہ موجود ہے جس کا ذکر ہاشمی صاحب نے اپنی مرتبہ فہرست میں کیا ہے۔

مفرح انقلاب بھی فتح العجاہدین کی طرح دربار سلطانی کا ایک علمی، ادبی اور فنی شاہکار ہے اور ایک ثقافتی یادگار، عہد سلطنت خداداد کی بڑی گراں مایہ اور بلند پایہ پیداوار ہے، اس کی اہمیت اور قدر و قیمت کے کئی مختلف پہلو ہیں، یہ اس زمانے کی درباری تصنیف ہے جب سلطنت خداداد کا عروج نقطہ کمال کو پہنچ چکا تھا، ٹیپو سلطان کی ایجادی اور انفرادی صلاحیت اور رجحان کی آئینہ دار ہے، دربار سلطانی کی علمی اور ادبی فضا کا عکس اس میں دکھائی دیتا ہے، حسن

علی عزت کا شاہ کار ہے، ان کا فارسی اور دکنی نظم و نثر کا گویا کلیات ہے جس میں انھوں نے انشا پر داری اور بخنوری کے جوہر دکھائے ہیں، سلطنت خداداد کی ادبی دکنی زبان سب سے زیادہ اسی کتاب میں محفوظ ہے، فنی حیثیت سے موسیقی کے ادب میں ایک ممتاز اور دلچسپ اضافہ ہے، غرض یہ کتاب بہت سی خوبیوں کی مالک ہے لیکن افسوس اس بات کا ہے کہ اس پر اب تک بہت کم توجہ دی گئی ہے مورخوں نے تو اس کا ذکر کیا نہیں کیا، دو چار تذکرہ نگاروں نے اس کا ذکر کیا ہے بھی تو اس کا صحیح تعارف نہیں کرایا بلکہ بعض مقامات پر تو کچھ عجیب غلط بیانیوں سے کام لیا ہے۔ مثلاً نصیر الدین ہاشمی یورپ میں دکنی مخطوطات میں رقم طراز ہیں کہ ”کتاب کی ابتدا میں ایک طویل دیباچہ فارسی میں درج ہے اس سے معلوم ہوتا ہے کہ اس کتاب کا مصنف عباد اللہ ہے نہ کہ حسن علی عزت“ آخر پر تاریخ تصنیف ۱۱۹۹ھ مرقوم ہے، دیباچے کی اس عبارت سے دراصل ہاشمی صاحب کو مغالطہ ہو گیا، ہر چند ایں کم ترین عباد اللہ استعداد و قابلیت و طاقت حاصل بارگراں میں امر خطیر نہداشت“ ورنہ اس سے چار سطر پہلے ہی مصنف کا نام واضح طور پر یوں مرقوم ہے ”حکم جہاں مطاع و عالم مطیع و یرینح محکم و امر تضا توام باضعف و احقر تہا می خلقت حسن علی المتخلص بغزت کہ کی از خادمان حضور و بساط بوسان محفل نور علی نور است شرف صدور یافت“ آپ نے بلوم ہارٹ کی عبادت کا خلاصہ بھی رقم کیا ہے جس کا اختتام اس بیان پر ہوتا ہے کہ یہ کتاب ۱۱۹۷ھ میں شروع کی گئی اور دو سال میں ختم ہوئی، یہ بھی غلط ہے، کتاب کے آخر میں جو سال تاریخ ۱۱۹۹ھ مرقوم ہے دراصل شاہزادہ حیدر کی رسم ختنہ کے جشن کی تاریخ ہے اس موقع پر کہے ہوئے تین فارسی قطعہ ہائے تاریخ کتاب کے آخر میں موجود ہیں، اس کتاب میں کہیں سال تصنیف یا سال تکمیل مذکور نہیں ہوا، دیباچے میں ٹیپو سلطان کا سال جلوس ۱۱۹۷ھ مذکور ہے، دیباچے کی عبارتوں سے اتنا ضرور واضح ہوتا ہے کہ اسی سال فتح المجاہدین تصنیف ہوئی اور اس کے بعد مفرح القلوب کی باری آئی، بہر طور یہ یقینی امر ہے کہ ۱۲۰۱ھ تک یہ کتاب مکمل ہو چکی تھی کیونکہ اس سال سلطان نے اپنے مذکور فرمان میں اس کی نقلیں بھیجے گا

حکم دیا تھا، محمد سعید عبدالحق نے بیسویں صدی میں اس کے متعلق صرف دو جلدیں لکھے ہیں، اسٹیوارٹ نے ٹیپو سلطان کے کتب خانے کی وضاحت فہرست میں اسے غزلیات اور دوسری نظموں کا مجموعہ بتایا ہے جو فارسی اور دکنی میں ہیں اور اسے درباری شاعر حسن علی نے لکھا اور سلطان کے نام سے منسوب کیا، ڈاکٹر حبیب النساء بیگم (پروفیسر اردو جامعہ میسور) نے اپنے تحقیقی مقالے میں جو ریاست بیسور میں اردو کی نشوونما کے نام سے شائع ہوا ہے اس کا ذکر کرتے ہوئے لکھا ہے کہ ”انہوں نے ۱۸۵۶ء میں یہ کتاب دکنی زبان میں لکھی جو اسی نام کی فارسی کتاب کا اردو ترجمہ ہے“ حالانکہ یہ کتاب فارسی میں ہے اور اس کی اکثر نظمیں دکنی میں ہیں، یہ ترجمہ نہیں بلکہ تصنیف ہے، ڈاکٹر آمنہ خاتون صدر شعبہ اردو جاح بنگور نے ریاست بیسور میں اردو میں اس کے فارسی دیکھنے کا اقتباس پیش کیا ہے اور جھپتیس ریختے، جن میں سے تیس قطعے ہیں اور چھ غزلیں، نورباغیال اور اکھتر فرذیات نقل کئے ہیں، آپ نے لکھا ہے کہ ”میں نے اس محلے میں مفرح القلوب کا صرف اردو کلام مکمل طور پر شائع کر دیا ہے“ آپ کے پیش نظر جو نسخہ زیادہ شاید لمبھن اور مختصر ہے، وہ نہ اصل کتاب میں تو ان کے علاوہ ایک سوانحی غزلیں دکنی میں مزید موجود ہیں۔

مفرح القلوب کے مصنف حسن علی عزت ہیں، اسٹیوارٹ نے آپ کو ٹیپو سلطان کے دربار کا ملک الشعراء بتایا ہے، نصیر الدین ہاشمی اپنے آخری مقالے میں رقم طراز ہیں جو رسالہ اردو، کراچی، جولائی ۱۹۶۶ء میں فتح نامہ ٹیپو سلطان کے عنوان سے شائع ہوا تھا۔

”عزت کا حال کسی قدیم تذکرے میں نہیں ہے، صرف کریم الدین نے اپنے تذکرہ طبقات الشعراء میں اس کا ذکر کیا ہے، اس کا بیان حسب ذیل ہے۔

عزت تخلص، حسن علی نام اس مصنف نے ایک تالیف نظم میں فتوحات ٹیپو سلطان

کے کارناموں پر لکھی تھی اور اس میں لڑائی نظام علی خاں اور مرہٹہ وغیرہ کی بھی صراحت

ہے، اس کا نام فتح نامہ ہے، اس کی ایک جلد سرکار کبلی کے کتب خانے میں ہے۔“

عزت کے حالات زندگی وغیرہ اس سے زیادہ اور کہیں نہیں ملتے، البتہ مفرح القلوب کے دیکھنے

سے اتنی معلومات ضرور حاصل ہوتی ہیں کہ آپ سلطان کے دربار میں ایک معزز مصاحب اور شاعر کی حیثیت سے ممتاز تھے، سلطان نے آپ سے دو کتابوں کی تصنیف کا کام لیا، آپ خاص خاص موقعوں کے لیے قصیدے اور قطعے کہتے اور دربار میں سناتے تھے، آپ کی فارسی انشا پر دازلی کا کمال اور فارسی اور دکنی کی شاعرانہ صلاحیتیں تو آپ کی تصانیف سے ظاہر ہیں، شاید موسیقی میں بھی مہارت رکھتے تھے ورنہ مفرح المقلوب کی تصنیف کے لیے سلطان آپ کا کیوں انتخاب کرتے، مذہباً شیعہ تھے مفرح المقلوب کے دیباچے میں حمد و نعت کے بعد فقط حضرت علیؑ کی منقبت پر اکتفا کی ہے؛

مفرح المقلوب کے دیباچے میں حسن علی عزت لکھتے ہیں کہ اس کتاب کے مطالب خود طیبو سلطان نے املا کرائے تھے، ان کا بیان ہے۔

”ایں کمتریں بمصداق کلام بلاغت ارتسام حضرت حافظ شیرازی قدس سرہ
بیت۔۔۔ در پس آئینہ طوطی صفت داشته اند۔ ہرچہ استاد ازل گفت ہمای گویم
آنچہ از زبان گوہر بیان ارشاد رفت شروع بترقیم نمود۔“

بالکل اسی طرح کے بیان دوسری کتابوں میں بھی ملتے ہیں جو دربارِ سلطانی میں تصنیف ہوئی تھیں، مثلاً فتح المجاہدین کے دیباچے میں میرزین العابدین شوہسری بھی یہی لکھتے ہیں، نشان حیدری کے مصنف کرمانی تو اسے خود سلطان کی تصنیف شمار کرتے ہیں، سلطان التواتر کے مصنف نے لکھا ہے۔

”برادرباب بصیرت پوشیدہ نمائند کہ اکثر عبارات کہ بصفت شیر الکلام مقلد و دل
موصوف است از زبان گوہر نشان آں جناب است“

دربارِ سلطانی میں مرتب کی ہوئی ایک اور کتاب فقہ محمدی کے دیباچے میں تحریر ہے کہ
”پس بموجب حکم قضا توام بحضور حضرت معلی اکمال این رسائی کردہ شد بایں وجہ کہ عبارات
ہر مسئلہ و صورت استنباط آں از مسائلی مختلفہ از حضور ارحم الفضلاء بمولویان

مذکورہ ارشاد می شدائشاں بعینہ بقید قلم می آوردند تا بحدی کہ با انجام رسید نام این کتاب بفقہ محمدی موسوم گردید۔

یہ کتاب حنفی فقہ کے روزمرہ کے مسائل کا مختصر مجموعہ ہے اور اس کا سلطانی کتب خانے کا ایک نسخہ ہماری جامعہ کے اورینٹل ریسرچ انسٹی ٹیوٹ میں محفوظ ہے۔

یہاں یہ فیصلہ کرنا مشکل ہے کہ یہ سب کتابیں ٹیپو سلطان نے خود املا کرانی تھیں یا ایسے بیانات صرف ان کی خوشنودی اور رضا جوئی کے لیے رقم کئے گئے ہیں۔ سلطان کے علمی ذوق اور تخلیقی صلاحیت سے تو کسی کو انکار نہیں ہو سکتا، ان کی تعلیم باقاعدہ اور اچھی ہوئی تھی، وسیع مطالعہ تھا، مکاتیب فرہین وغیرہ اکثر اوقات دستِ خاص سے لکھتے تھے، محفلوں میں سلاطین عرب و عجم کے واقعات آیات قرآنی، احادیث رسول وغیرہ کا بیان ہوتا رہتا تھا، ان سب حقائق کے باوجود مفرح القلوب اردان دوسری کتابوں کا اصل مصنف آپ کو قرار نہیں دیا جاسکتا، آپ کی خاص تحریروں اور ان کتابوں کی عبارتوں میں واضح فرق ہے، البتہ اتنا ضرور بلا خوف تردید کہا جاسکتا ہے کہ تحریک اور تجویز آپ فرماتے تھے، خاکے بھی آپ ہی دیتے تھے، باقی خانہ پری، ترتیب اور تکمیل درباری علماء اور شعراء کرتے تھے، چنانچہ مفرح القلوب کا بھی یہی حال ہے۔

مفرح القلوب کے علاوہ حسن علی عزت کی ایک اور تصنیف بھی موجود ہے جو فتح نامہ ٹیپو سلطان یا اضراب سلطانی کے نام سے موسوم ہے، اس میں آپ نے ٹیپو سلطان کے ایک معرکے کا حال دکھنی نظم میں لکھا ہے جب سلطان نے نظام حیدرآباد اور مرہٹوں کی متحدہ قوت کو شکست فاش دی تھی، عزت نے یہ جنگ نامہ خود سلطان کے حکم پر لکھا تھا، ہاشمی صاحب نے اسے مکمل طور پر رسالہ اردو کے اس مقالے میں شائع کروایا ہے جس کا ذکر اوپر کیا جا چکا ہے۔

مفرح القلوب بنیادی طور پر فارسی کتاب ہے کیونکہ اس کا دیباچہ اور دوسرے مطالب کا بیان فارسی نظم و نثر میں کیا گیا ہے، لیکن بعض مطالب کا بیان زیادہ تفصیل اور طوالت کے ساتھ دکھنی نظم میں ہوا ہے، اور دکھنی نظمیں فارسی نظموں سے تعداد میں دس گنی زیادہ ہیں، تاہم اس کا دکھنی

حصہ الگ کر لیا جائے تو ایک مبہم چیز رہ جاتی ہے، کیونکہ اصل بنیادی مطالب کا بیان فارسی میں درج ہے، لہذا نیاقی نقطہ نظر سے دکھنی حصے کی اہمیت ناقابل انکار ہے، یہ گو یا سلطنت خداداد کی دکھنی شاعری کا سب سے بڑا اور بڑی حد تک ناماندہ مجموعہ ہے، نئی حیثیت سے فارسی اور دکھنی دونوں حصوں کی اہمیت مساوی ہے، یہ ایک بسوٹا کتاب ہے جس کا موضوع موسیقی اور رقص ہے، یہ نہ ہندوستانی موسیقی معلوم ہوتی ہے نہ کرناٹکی، اسے سلطانی موسیقی کہنا بجا ہوگا کیونکہ اس کی ایجاد کا سہرا ٹیپو سلطان کے سر ہے، فن موسیقی کے ماہر اس کا تقابلی مطالعہ کر سکیں گے اور صحیح اندازہ لگا سکیں گے، اس کا آغاز سلطان کے دربار سے ہوا اور زوالی سلطنت نے اسے بھی ناپید کر دیا، ستر، نال، اونچ نیچ وغیرہ کے قواعد و اصول اس میں بڑی صراحت اور اختصار کے ساتھ بیان کئے گئے ہیں، نغموں اور رقص کی بنیاد اوزان پر رکھی گئی ہے اور اوزان کے لیے افامیل کا استعمال کیا گیا ہے، بہر طور جو کچھ بھی ہے ایک مسلسل اور مربوط نظام ہے، یہ بھی ٹیپو سلطان کی ایک ایجاد ہی اور اختراعی یادگار ہے، آپ نے جہاں سند محمدی یا مولودی کو رواج بخشنا شہروں اور گاؤں کے نام بدلے، ہتھیاروں، پیمائشوں وغیرہ کو نئے ناموں سے موسوم کیا وہاں اپنی جدت پسندی سے کام لے کر اصول موسیقی بھی وضع کئے، احکام شرع کی پابندی بڑی مستعدی کے ساتھ کرتے تھے لیکن محض تفنن طبع اور تفریح خاطر کے مقصد سے گا ہے، گانا سنتے اور رقص دیکھ لیتے تھے۔

کتاب کا آغاز تسمیہ سے ہوتا ہے اور اس کے مضامین مقدمہ، چھ ابواب اور ایک خاتمے پر مشتمل ہیں، حمد و نعت میں عزت نے اپنے کمال انشا پر وازی کے جو سر دکھائے ہیں، کچھ عبارتیں بطور نمونہ پیش کی جاتی ہیں۔

”حمد صانعی کہ چوں آنتاب جہاں تاب صبح صنعتش از افق مشرق اِذَا ارَادَ اللّٰہُ
شَیْئًا اَنْ یَّعۡوَلَ لَہٗ کُنَّ فِیۡکُوۡنٍ۔ طلوع نمودہ غنچہ ہائے دل ارباب نشاط و طرب

را برنگ گل شگفتگی بخشید و شعلہ کار لطفش لہجہ ای زینا السماء الدنیا بمصابیح چراغ
خورشید در شبستان عالم کون و فساد افر و خمتہ فانوس قلب اہل مسرت و بہجت

را نور و ضیائی قدرت کا بخوش امیض و منور گردانید نخل بندی کہ بلبل را از آتش عشق
گل سراپا سوخته در گلستان رنگ دیوی الفت بساں بسمل پہلو بہ پہلو طیا نید
ای بر کمال قدرت تو عقل کل گواہ بروح کبریائی تو تو قبح لا الہ
از شبنم عطائی تو یک قطرہ سحر و کماں دزیرہ تو جمال تو یک ذرہ مہر و ماہ
بر یاد تست پیش جو انان می کدہ در شوق تست نعرہ پیران خانقاہ
عزت کہ نامہ عملش را نیامدہ عنوان بغیر مظلمہ مضمون بجز گناہ
عالی ترین جو اہر صلوات مسرت آیات و الاترین لالی تجیات بہجت سمات نثار جناب
نبوت انتساب محمد مصطفی خاتم الانبیاء و صلوة اللہ و سلام اللہ علیہ و آلہ الطیبین و الطاہرین
و اصحابہ۔

ای بردہ ز آفتاب بوجہ حسن سبق ظاہر شد از تبسم تو صبح در شفق
از سر و خوش خرام تو شمشاد منفعل در روی لالہ قام تو گل برگ در عرق
از دفتر جمال تو توریست یک رقم در مصحف کمال تو انجیل یک ورق
عزت و نعت ذات توفی السوا لعلسن چندان کہ بہت ناظرہ اوقات لطف
حمد و نعت کے بعد حضرت علیؑ کی منقبت بڑے خلوص اور عقیدت سے کرتے ہیں اس کی کچھ عبارت
اور ابیات ہدیہ ناظرین ہے۔

”مدح منقبت شاہنشاہیت کہ طنا بہ سداق اجلال و شوکت و حشمت و عزت و نعش
قاف تا قاف ہستی کشیدہ و صدائے ہیبت فضائل و کمال وجود و سخائیش درند طاق
گنبد خضر اہمچیدہ۔“

علی صورت قدرت کردگار علی در جہاں حجت استوار

ہو آواہ او جسہ نیل امیں بفرمان او آسمان و زمین

اس کے بعد اصل موضوع کا بیان یوں شروع کرتے ہیں۔

”ابا بعد بر آئینہ دہاے اولوالبصار نظا ہر دروشن و بہر مات خاطر ار باب فطنت و
ذکا ہویداد میرہن است کہ از بدو فطرت الی الآن بسیار پادشاہان ذی شان در
اکثر از منہ واعصا مفرمان روایان ذوالاقتدار بودند، احدی را غیر از خود و خواب و
بہو و لعب و بیہودہ گوئی اشتغال امر دیگر نبود“،

دیباچے کا خلاصہ یہاں پیش کیا جاتا ہے

ابتداء کے آفرینش سے اب تک دنیا میں بہت سے بڑے بڑے بادشاہ دنیا میں گزرے
لیکن انھوں نے اور ان میں سے خاص طور پر ہندوستان کے بادشاہوں نے فضو لیاات
میں عمر بسر کی اور عموماً بہو و لعب، خور و خواب، عیش و عشرت، نشاط و انبساط، سیر و شکار،
حسن و عشق اور شربت شراب میں مشغول رہے آئین فوج و سلطنت اور قواعد جہاں گیری
پر انھوں نے شاذ و نادر ہی توجہ دی نتیجہ یہ ہوا کہ رشتہ ریاست و خلافت ان کے ہاتھ سے
جاتا رہا، بیدین نصاریٰ ان کی سلطنت پر قابض ہوتے چلے گئے، ان کے آلات اور ہتھیار
سے شہان ہند خوف زدہ ہو کر ان کی خوشامد اور چا پوسی کرنے لگے، چنانچہ نصاریٰ نے مساجد
کو ڈھا دیا اور اپنی عبادت گاہیں تعمیر کرتے چلے گئے، لیکن ٹیپو سلطان نے اس حقیقت کو بخوبی
سمجھ لیا اور ان سے جہاد پر کمر بستہ ہو گئے، ان کو ہر معرکے میں نچا دکھایا، وہ قتل ہوئے یا راہ
فرار اختیار کی یا آپ سے امان مانگی، ۱۱۹۷ھ میں تخت سلطنت پر جلوہ افروز ہوئے تو سب
سے پہلے آپ نے آئین حرب و ضرب اور قانون جنگ و جدل پر فتح الحجاہدین نامی کتاب ترتیب
دی جو ایک نادر الوجود کتاب اور اپنی نظیر آپ ہے اس کے علاوہ بھی آپ نے اور بہت سے
ایجادات اور اختراعات کئے، امور مملکت سے فارغ ہوئے تو آپ نے موسیقی کے قواعد و
اصول از سر نو مرتب کئے، کیونکہ جس طرح جم و جان لازم و ملزوم ہیں حرب و ضرب کے ساتھ
تفریح و تفرغ اور مسرت و بہجت بھی لازمی اور ضروری ہیں۔ چنانچہ آپ نے مفرح القلوب کے
نام سے یہ کتاب تئید تحریر میں لائی، زبان سابق میں کشن نامی ایک شعبہہ باز گزرا ہے جو کبھی

عورت کی شکل اختیار کرتا کبھی مرد کے بھیس میں آتا، کبھی بچہ، کبھی جوان اور کبھی بڑھا بن کر آتا، اس نے جو اصول موسیقی وضع کئے تھے وہی سارے جہان میں شہتر اور مردوح ہو گئے، کسی نے ان پر تنقیدی نظر نہ ڈالی تھی اگرچہ وہ بے لطف اور لذت سے خالی تھے، مگر ٹیپو سلطان نے اپنی جدت پسندی سے کام لے کر ان کا رنگ ہی بدل ڈالا، آپ نے ساونوں کا تعین کیا، چھ نغمے ٹھہرائے بارہ ضربیں اور نشیدیں مقرر کیں اور تیس اصول وضع کئے، نغموں کے نام آفتاب کے مختلف رنگوں اور حالتوں کے ناموں پر رکھے۔

اس کے بعد مختلف سازوں کا تعارف اور تفصیلات فارسی نظم و نثر دونوں میں بیان کئے گئے ہیں جیسے مردنگ، زنگولہ، صدر، ہلال، بدر، وغیرہ ان میں سے اکثر کو عزت ٹیپو سلطان کی ایجاد اور اختراع بتاتے ہیں، اس مقدمے کے بعد چھ باب قائم کئے گئے ہیں اور ہر باب میں پہلے فارسی نثر میں ایک نغمے یعنی راگ کا بیان کیا گیا ہے، پھر اس کے قواعد فارسی نظم میں بیان کئے گئے ہیں جسے "غزل گو شوارہ" کا عنوان دیا گیا ہے، اس کے بعد ایک سلامیہ رباعی دکھنی میں رقم کی گئی ہے اور دکھنی نظم میں اس نغمے کی کچھ اور توصیف کی گئی ہے، ہر نغمے کے پانچ اصول قرار دئے گئے ہیں اور پانچوں کا بیان دکھنی نظموں میں مرقوم ہے، آخر میں تیس دکھنی غزلیں اور دو فارسی غزلیں جن اس نغمے کے لیے موزوں ہیں پیش کی گئی ہیں جو سب کی سب عزت کی کہی ہوئی ہیں، البتہ ہر دکھنی غزل کے بعد اسی کے وزن میں کسی فارسی شاعر کا ایک شعر لایا گیا ہے جسے عزت "جملہ معترضہ" کے نام سے یاد کرتے ہیں، اور ہر فارسی غزل کے بعد اپنی ایک دکھنی بیت لائی ہے، ہر باب میں نغمہ و اصول کے بیان کے ساتھ ہی ساتھ بارہ ضربوں کا ذکر بھی کیا ہے جن میں چھ نشست سے مخصوص ہیں اور چھ رقص سے متعلق۔

خاتمے میں مزید سلامیہ رباعیاں، فارسی اور دکھنی غزلیں، متعدد فردیات منسلک ہیں جن کے مضامین بقول مصنف بہاریہ اور ثنائیہ ہیں آخر میں رقص کے مزید قواعد و ادب کا فارسی نثر میں بیان کیا گیا ہے کتاب کا اختتام تین فارسی قطعوں پر ہوا ہے جو شاعرانہ حیدر کے جشن

رسم فقہ کے موقع پر مخصوص راگوں میں گانے کے لیے کہے گئے ہیں ان میں تاریخی مادے شامل ہیں جن سے سال ۱۱۹۹ھ حاصل ہوتا ہے، شاید انہیں سے مغالطہ ہوا ہے کہ یہ کتاب کا سال تکمیل ہے۔

ساری کتاب میں جملہ نظموں اور ابیات کی تعداد حسب ذیل ہے۔

فارسی قطعے - ۵، فارسی غزلیں - ۱۵، فارسی رباعیاں - ۲، فارسی فردو - ۱، دکھنی قطعے - ۳۰، دکھنی غزلیں - ۱۸۶، دکھنی رباعیات اور قطعات - ۲۵، دکھنی فردویات - ۷۳، جملہ دکھنی ابیات دو ہزار، جملہ فارسی ابیات تقریباً ساڑھے چار سو، جملہ معتزضہ، لقب والے فارسی اشعار کے علاوہ سارا منظوم کلام عزت کا ہے، گویا آپ کا دیوان ہے، رباعیاں کم ہیں لیکن چار مصرع والے قطعوں کو بھی رباعی کا نام دے دیا گیا ہے، دکھنی کو ہندی بھی کہا ہے اور ان دونوں میں کوئی فرق نہیں مہر جگہ دکھنی نظم کو ریختہ کہتے ہیں، خود مصنف کے قول کے مطابق ساری غزلیں بہاریہ اور شنائیہ ہیں، سارے مضامین طربیہ ہیں، حزن و ملال اور یاس و حیراں کا نام و نشان تک نہیں پایا جاتا، بہاریہ اور عاشقانہ مضامین کے پہلو بہ پہلو جاجا سلطان کی مدح و ثنا کی گئی ہے، ظاہر ہے کہ یہ غزلیں سلطان کے سامنے گانے اور رقص کرتے ہوئے سناتے کے لیے کہی گئی ہیں، مختلف راگوں کے لیے موزوں اور ان سے مخصوص ہیں، ان کا مقصد تفریح و تفسن کے سوا کچھ نہیں، کتاب کا نام اپنے موضوع اور مضامین و مطالب کے لحاظ سے اسم باسمی ہے۔ سلاست، روانی، حسن بیان اور اثر آفرینی عزت کے فارسی اور دکھنی کلام کی امتیازی خوبیاں ہیں۔

نظموں کا مختصر سا تفارہ حسب ذیل ہے۔

۱۔ ابیض - صبح کا نغمہ، اس کے پانچ اصولوں کے نام سحر کے پہلے حرف سے نکلنے والے رکھے گئے ہیں یعنی سلطانی، سہر وہی، سہر وشی، سہر ونازی، سہر واری، اس کی غزلوں میں تعریف صبح، حسن محبوباں، شگفتن گل، روشنی، مجلس شادی شجاعت، سخاوت، عدالت اور حسن کی تعریف کے مضامین آئے ہیں۔

(باقی)